



नेपाल राजपत्र

नेपाल सरकारद्वारा प्रकाशित

खण्ड ७१) काठमाडौं, भदौ १४ गते, २०७८ साल (संख्या १९)

भाग ३

नेपाल सरकार

रक्षा मन्त्रालयको

सूचना

सैनिक सेवा (चौथो संशोधन) नियमावली, २०७८

सैनिक सेवा नियमावली, २०६९ लाई संशोधन गर्न वाञ्छनीय भएकोले,

सैनिक ऐन २०६३ को दफा १४३ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "सैनिक सेवा (चौथो संशोधन) नियमावली, २०७८" रहेको छ ।

(२) यो नियमावली तुरुन्त प्रारम्भ हुनेछ ।

२. सैनिक सेवा नियमावली, २०६९ को नियम २ मा संशोधन:

सैनिक सेवा नियमावली, २०६९ (यसपछि "मूल

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

नियमावली" भनिएको) को नियम २ को खण्ड (थ) को सट्टा देहायको खण्ड (थ) राखिएको छः-

"(थ) "पदिक वा विल्लादार क्याडेट" भन्नाले अधिकृतमा कमिशन हुन पदिक वा विल्लादार क्याडेटमा तालीमको लागि छनौट भएको सैनिक व्यक्ति सम्झनु पर्छ। "

३. मूल नियमावलीको नियम ५ मा संशोधनः मूल नियमावलीको नियम ५ को,-
(१) उपनियम (१) को खण्ड (घ) को सट्टा देहायको खण्ड (घ) राखिएको छः-

"(घ)	सहायक सेनानी	७०%	१०%	२०%"
------	--------------	-----	-----	------

- (२) उपनियम (१क) को सट्टा देहायको उपनियम (१क) राखिएको छः-

"(१क) उपनियम (१) को खण्ड (घ) बमोजिम सहायक सेनानी पदमा बढुवाद्वारा पूर्ति गर्न छुट्याइएको पदमा बढुवाको लागि र आन्तरिक प्रतियोगिताद्वारा पदपूर्ति गर्न छुट्याइएको पदमा आन्तरिक प्रतियोगिताको लागि योग्य उम्मेदवार उपलब्ध हुन नसकेमा वा अन्य कुनै कारणले बढुवाद्वारा वा आन्तरिक प्रतियोगिताद्वारा पदपूर्ति हुन नसकेमा त्यस्तो पद त्यसको लगत्तै हुने पदपूर्तिको विज्ञापनमा खुल्ला प्रतियोगिताद्वारा पूर्ति हुने पदमा समावेश गरी पदपूर्ति गरिनेछ। "

(३) उपनियम (२) को स्पष्टीकरणको खण्ड (५) मा रहेका "स्थानीय निकायको" भन्ने शब्दहरूको सट्टा "स्थानीय तहको" भन्ने शब्दहरू र "गाउँ विकास समिति" भन्ने शब्दहरूको सट्टा "गाउँपालिका" भन्ने शब्द राखिएको छ।

४. मूल नियमावलीको नियम ३१ मा संशोधन: मूल नियमावलीको नियम ३१ को,-

(१) उपनियम (१क) मा रहेका "दुई वर्षे वा सोभन्दा बढी अवधिको" भन्ने शब्दहरूको सट्टा "दुई वर्ष वा सोभन्दा बढी अवधिको अधिकृत क्याडेट बेशिक तालीम वा पदिक वा विल्लादार अधिकृत क्याडेट तालीम वा सो सरहको" भन्ने शब्दहरू राखिएका छन्।

(२) उपनियम (१क) पछि देहायको उपनियम (१ख) थपिएको छ:-

"(१ख) नियम ५ को उपनियम (१) को खण्ड (घ) बमोजिम सहायक सेनानी दर्जामा बढुवा हुनका लागि सैनिक सेवामा प्रवेश गरेको मितिले कम्तीमा बाइस वर्ष सेवा अवधि पूरा गरेका प्रमुख सुवेदार वा सुवेदार उम्मेदवार हुनेछन्।"

५. मूल नियमावलीको नियम ३२ मा संशोधन : मूल नियमावलीको नियम ३२ को,-

(१) उपनियम (१क) मा रहेका "खण्ड (क१) को व्यवस्था" भन्ने शब्दहरू पछि "उपसेनानी देखि" भन्ने शब्दहरू थपिएका छन्।

(२) उपनियम (१क) पछि देहायको उपनियम (१ख) थपिएको छः-

"(१ख) उपनियम (१) को खण्ड (क) र (क१) मा जुनसुकै कुरा लेखिएको भए तापनि नियम ५ को उपनियम (१) को खण्ड (घ) बमोजिम बढुवाद्वारा सहायक सेनानी भएका अधिकृतलाई उपसेनानी वा सोभन्दा माथिका दर्जामा बढुवा हुन कम्तीमा अधिकृत अभिमुखीकरण तालीम र प्रवेशिका परीक्षा वा सो सरह वा आर्मी फष्ट क्लास उत्तीर्ण गरेको हुनु पर्नेछ।"

६. मूल नियमावलीको नियम ३४ मा संशोधन : मूल नियमावलीको नियम ३४ को उपनियम (१) को खण्ड (ख) मा रहेको "उपसेनानीदेखि" भन्ने शब्दको सट्टा "सहायक सेनानीदेखि" भन्ने शब्दहरू राखिएका छन्।

७. मूल नियमावलीको नियम ३८ मा संशोधन: मूल नियमावलीको नियम ३८ को,-

(१) उपनियम (१) को सट्टा देहायको उपनियम (१) राखिएको छः-

"(१) नियम ७ को अधीनमा रही सैनिक सेवाको सहायक सेनानी, उपसेनानी र सहसेनानी दर्जामा बढुवा गर्दा अनुसूची-६ बमोजिमको आवश्यक योग्यता पूरा गरेको र सहायक सेनानीको हकमा कायमी दर्जामा भरेको कार्यसम्पादन वापत अन्तिम तीन वर्षको औषत पैसट्टी प्रतिशत अङ्क र उपसेनानी तथा सहसेनानीको हकमा कायमी दर्जामा

भरेको कार्यसम्पादनको औषत अङ्क न्यूनतम पचास प्रतिशत प्राप्त गरी बहुवाका लागि सिफारिस भएका योग्य उम्मेदवारहरूमध्येबाट जेष्ठताको क्रम अनुसार बहुवा समितिको सिफारिसका आधारमा गरिनेछ।"

(२) उपनियम (१६) को सट्टा देहायको उपनियम (१६) राखिएको छ:-

"(१६) उपरथीबाट रथीमा बहुवा गर्दा नेशनल डिफेन्स कलेज (एन.डि.सि.) वा नेशनल डिफेन्स युनिभर्सिटी (एन.डि.यु.) वा रोयल कलेज अफ डिफेन्स स्टडिज (आर.सि.डि.एस) वा वार कलेज वा सो सरहको तालीम पूरा गरेका र उच्चस्तरको कार्यसम्पादन मूल्याङ्कन भएका उपरथीहरू मध्येबाट ज्येष्ठताक्रम अनुसार बहुवा समितिको सिफारिसका आधारमा गरिनेछ।"

८. मूल नियमावलीको नियम ४४ मा संशोधन: मूल नियमावलीको नियम ४४ को उपनियम (२) को खण्ड (क) मा रहेका "उपसेनानी देखि" भन्ने शब्दहरूको सट्टा "सहायक सेनानीदेखि" भन्ने शब्दहरू राखिएका छन्।

९. मूल नियमावलीको नियम ४५ मा संशोधन: मूल नियमावलीको नियम ४५ को उपनियम (१२) को सट्टा देहायको उपनियम (१२) राखिएको छ:-

"(१२) हाइयर कमाण्ड तथा म्यानेजमेण्ट तालीममा महासेनानी र प्रमुख सेनानी दर्जाका शिक्षार्थी छनौट गर्दा स्वदेश वा विदेशमा कमाण्ड तथा स्टाफ कलेज तालीम उत्तीर्ण भएको वा गणपति तालीम वा अल आर्म्स् कमाण्ड

तथा स्टाफ कोर्ष वा युनिट कमाण्ड तथा स्टाफ कोर्ष तालीम उत्तीर्ण गरेको र पछिल्लो तीन वर्षको नेकिबदीको न्यूनतम औसत अङ्क सत्तरी प्रतिशत प्राप्त गरेको र मूल्याङ्कनको आधार (कार्यसम्पादन बापत पचास, तालीम बापत पैतालिस र छनौट बोर्डको मूल्याङ्कन बापत पाँचको आधारमा तय भएको योग्यताक्रम अनुसार) मा छनौट गरिनेछ।”

१०. मूल नियमावलीको अनुसूचीमा संशोधन: मूल नियमावलीको,-

(१) अनुसूची-६ को प्रकरण १ को,-

(क) सि.नं.१ को सट्टा देहायको सि.नं.१ राखिएको छ:-

"१.	प्रमुख सुवेदार वा सुवेदारबाट सहायक सेनानी हुनको लागि	ज्येष्ठ पदिक तालीम वा सो सरहको तालीम"	
-----	--	---------------------------------------	--

(ख) सि.नं.१ पछि देहायका सि.नं.१क. र १ख.

थपिएका छन्:-

"१क.	सहायक सेनानीबाट उपसेनानी हुनको लागि	अधिकृत क्याडेट बेशिक तालीम वा पदिक वा विल्लादार अधिकृत क्याडेट तालीम वा सो सरहका अधिकृत आधार तालीम	
------	-------------------------------------	--	--

१ख.	उपसेनानीबाट सहसेनानी हुनको लागि	१. <u>युवक अधिकृत</u> (क) प्लाटुन कमाण्डर्स व्याटल तालीम (ख) कमाण्डो <u>द्रष्टव्यः</u> चौत्तीस वर्ष उमेर नाघेका पदिक वा विल्लादारबाट कमिशन भएका अधिकृत तथा महिला अधिकृतहरुले कमाण्डो तालीम गर्नु पर्ने छैन । २. <u>निम्न लेग</u> <u>तालीम मध्ये कुनै</u> <u>एक</u> (क) एकासी मिलिमिटर मोटार (ख) मिडियम मेशिन गन (ग) प्रबन्ध (घ) रेजिमेण्टल सिग्नल अफिसर (ङ) ईन्जिनियर अधिकृत आधार तालीम (च) फिल्ड	प्राविधिक अधिकृत आधार तालीम
-----	---------------------------------------	--	--------------------------------------

		आर्टिलरी युवक अधिकृत तालीम (छ) एयर डिफेन्स आर्टिलरी युवक अधिकृत तालीम (ज) ईन्जिनियर युवक अधिकृत तालीम (झ) सिग्नल युवक अधिकृत तालीम (ञ) ईण्ट तथा स्टाफ अधिकृत (ट) सर्भिसेजका लेग सरहको तालीमहरू (ठ) सिग्नल अधिकृत आधार तालीम (ड) कम्ब्याट तथा सो सरह (ढ) मेकनाइज्ड युवक अधिकृत तालीम (ण) आर्मेड युवक अधिकृत तालीम (त) विभिन्न आर्म्सका वाई ओज वा लेग सरहका	
--	--	--	--

		तालीमहरु <u>द्रष्टव्यः</u> युवक अधिकृत तालीम पूरा गरे पछि लेग तालीम गर्न बाँकी भएमा तालीम पूरा गरे पछि सहसेनानी दर्जामा बढुवा हुने गरी आक्टिंग सहसेनानी दर्जामा बढुवा गर्न बाधा पर्ने छैन। ३. <u>वारफेयर</u> (निम्नमध्ये कुनै एक तर सहसेनानी दर्जामा पदोन्नतिको लागि आवश्यक नपर्ने) (क) प्रतिविद्रोह तथा जङ्गल वारफेयर (ख) माउण्टेन वारफेयर "	
--	--	---	--

(२) अनुसूची-६क को,-

(क) शीर्षकमा रहेका "नियम ३१ को उपनियम (१) को खण्ड (क१)" भन्ने शब्दहरुको सट्टा "नियम

३२ को उपनियम (१) को खण्ड (क१)" भन्ने शब्दहरु राखिएका छन्।

(ख) सि.नं. १ को सट्टा देहायको सि.नं. १ राखिएको छ:-

“१.	प्रमुख सुवेदार वा सुवेदारबाट सहायक सेनानी	ज्येष्ठ पदिक तालीम वा सो सरहको तालीम	प्रवेशिका परीक्षा वा सो सरह वा आर्मी फष्ट क्लास उत्तीर्ण गरेको”
-----	---	--------------------------------------	---

(ग) सि.नं. १ पछि देहायका सि.नं. १क.र १ख.थपिएका छन्:-

“१क.	सहायक सेनानीबाट उपसेनानी	अधिकृत क्याडेट बेशिक तालीम वा पदिक वा विल्लादार अधिकृत क्याडेट तालीम वा सो सरहका अधिकृत आधार तालीम	प्रविणता प्रमाणपत्र तह वा सो सरह
१ख.	उपसेनानी बाट सह सेनानी	युवक अधिकृत र लेग	प्रविणता प्रमाणपत्र तह वा सो सरह उत्तीर्ण गरेको”

(घ) द्रष्टव्यमा रहेका "शैक्षिक योग्यताको हकमा यो संशोधित नियमावली प्रारम्भ भएको मितिले तीन वर्ष पश्चात मात्र लागू गरिनेछ।" भन्ने शब्दहरू झिकिएका छन्।

(३) अनुसूची-१३ मा रहेका "पदिक क्याडेटको लागि पोशाक" भन्ने शब्दहरूको सट्टा "पदिक तथा विल्लादार क्याडेटको लागि पोशाक" भन्ने शब्दहरू राखिएका छन्।

११. रूपान्तरः मूल नियमावलीमा रहेका देहायका शब्दहरूको सट्टा देहायका शब्दहरू राखी रूपान्तर गरिएको छः-

(क) "पदिक तथा हुद्दा" भन्ने शब्दहरूको सट्टा "पदिक तथा विल्लादार",

(ख) "हुद्दा अधिकृत क्याडेट" भन्ने शब्दहरूको सट्टा "विल्लादार अधिकृत क्याडेट"।

आज्ञाले,
बेगेन्द्रराज शर्मा पौड्याल
नेपाल सरकारको सचिव ।